

अपना नालंदा डिजिटल अखबार पर कम खर्च में बड़ा प्रचार पाएं। आपका व्यवसाय पहुंचे हजारों लोगों तक—विश्वसनीय, स्थानीय और प्रभावी विज्ञापन सेवा के साथ। अपना विज्ञापन देने के लिए आज ही संपर्क करें: 9031468165.

# आपना नालन्दा

## नालंदा का नंबर -1 डिजिटल अखबार

[www.apnana.com](http://www.apnana.com)

## राजगीर में 5050 बीपीएल परिवारों को निःशुल्क कीटनाशक मच्छरदानी वितरित



बिहारशरीफ (अपना नालंदा)। बिहार सरकार के मंत्री श्रवण कुमार और नालंदा के सांसद कौशलेंद्र कुमार की अनुशंसा पर रविवार को राजगीर प्रखंड के बरहारी गांव स्थित राजगीर सेंट्रल स्कूल में डेंगू एवं मलेरिया से बचाव के लिए निःशुल्क कीटनाशक मच्छरदानी वितरण कार्यक्रम का आयोजन किया गया। कार्यक्रम का आयोजन सोशियो इकोनॉमिक रिसर्च इंस्टिट्यूट (सेरी) एवं इंजीनियर राजेश कुमार के तत्वाधान में कॉनकॉर (कंटेनर कॉर्पोरेशन ऑफ इंडिया लिमिटेड) के CSR पहल के तहत किया गया।

कार्यक्रम का विधिवत उद्घाटन मंत्री श्रवण कुमार एवं सांसद कौशलेंद्र कुमार ने संयुक्त रूप से किया। इस दौरान कुल 5050 बीपीएल परिवारों के बीच सरकार द्वारा

स्वीकृत तथा स्वास्थ्यमंत्रालय एवं डब्ल्यूएचओ द्वारा अनुमोदित कीटनाशक मच्छरदानी वितरित की गई। लाभार्थी परिवारों को डेंगू एवं मलेरिया से बचाव, स्वच्छता के महत्त्व तथा मच्छरदानी के सही उपयोग की विस्तृत जानकारी भी प्रदान की गई।

सीएसआर पहल के अंतर्गत सेरी संस्था ने राजगीर प्रखंड के विभिन्न गांवों से आए लाभार्थियों को मच्छरदानी उपलब्ध कराई। कार्यक्रम में आए ग्रामीणों ने सेरी संस्था के पदाधिकारियों — रघुवंश सिंह, विनय कुमार यादव, इंजीनियर राजेश कुमार, निलेश कुमार, मुन्ना कुमार, वेद जी और राजेश जी — के प्रति आभार जताया। हजारों ग्रामीणों की उपस्थिति से कार्यक्रम को विशेष सफलता मिली और स्वास्थ्य जागरूकता के इस अभियान को व्यापक जनसमर्थन प्राप्त हुआ।

**मुख्यमंत्री नीतीश कुमार ने पटना डेयरी प्रोजेक्ट का निरीक्षण किया**



सुजीत कुमार  
पटना (अपना नालंदा)। बिहार के मुख्यमंत्री नीतीश कुमार रविवार को पटना डेयरी प्रोजेक्ट (वैशाल पाटलिपुत्र दुग्ध उत्पादक सहकारी संघ लिमिटेड) पहुंचे, जहाँ उन्होंने उत्पादन एवं प्रसंस्करण से संबंधित विभिन्न गतिविधियों का निरीक्षण किया। उनके स्वागत में पशु एवं मत्स्य संसाधन विभाग की अपर मुख्य सचिव सह कॉम्पेड की अध्यक्ष डॉ. एन. विजयालक्ष्मी और कॉम्पेड के प्रबंध निदेशक शीर्षत कपिल अशोक मौजूद रहे। कार्यक्रम में मुख्यमंत्री के विशेष कार्य पदाधिकारी डॉ. गोपाल सिंह, सचिव डॉ. चन्द्रशेखर सिंह, जिलाधिकारी डॉ. त्यागरजन एम. एस., पूर्व विकास आयुक्त डॉ. एस. सिद्धार्थ सहित अन्य अधिकारी उपस्थित थे। निरीक्षण के दौरान मुख्यमंत्री ने सुधा उत्पादों की गुणवत्ता की सराहना की और सहकारिता आधारित डेयरी मॉडल को किसानों के हित में महत्वपूर्ण बताया।

उन्होंने कहा कि जब बिहार में उद्योगों का विकास सीमित था, तब से सुधा डेयरी ग्रामीण अर्थव्यवस्था को सशक्त बनाने में अग्रणी रही है। सहकारिता के माध्यम से किसानों द्वारा किए जा रहे प्रयासों की उन्होंने प्रशंसा की और कहा कि सरकार किसानों—विशेषकर महिला किसानों—की आजीविका बढ़ाने हेतु विभिन्न योजनाओं के माध्यम से निरंतर सहयोग कर रही है। मुख्यमंत्री ने अगले पाँच वर्षों की विकास योजनाओं पर चर्चा करते हुए कॉम्पेड को निर्देश दिया कि डेयरी क्षेत्र में रोजगार सृजन और किसानों को अधिक लाभ पहुंचाने पर विशेष फोकस किया जाए। कॉम्पेड के प्रबंध निदेशक ने बताया कि वर्तमान में 21 हजार समितियों के माध्यम से प्रतिदिन 21.5 लाख लीटर दूध का संग्रहण तथा 18 लाख लीटर दूध का विपणन किया जा रहा है। राज्य के 31 जिलों में आठ दुग्ध संघ कार्यरत हैं और कॉम्पेड से 7.5 लाख किसान जुड़े हैं, जिनमें लगभग 1.9 लाख महिलाएँ शामिल हैं।

## जनता ने काम पर दिया समर्थन, श्रवण कुमार ने जताया आभार



विजय प्रकाश उर्फ पिन्टू  
नूरसराय (अपना नालंदा)। बिहार सरकार के ग्रामीण विकास एवं परिवहन विभाग के मंत्री श्रवण कुमार चुनाव में शानदार विजय के बाद पहली बार अपने विधानसभा क्षेत्र के पपरनौसा गांव पहुंचे, जहां ग्रामीणों ने उनका अभूतपूर्व स्वागत किया। पूरे गांव में उत्सव जैसा माहौल नजर आया। मंत्री श्रवण कुमार के सम्मान में भव्य नागरिक अभिनंदन समारोह का आयोजन किया गया, जिसमें बड़ी संख्या में ग्रामीणों और जनप्रतिनिधियों ने हिस्सा लिया।

मंत्री श्रवण कुमार ने जनता द्वारा दिए गए प्रचंड समर्थन के लिए हृदय से आभार व्यक्त किया। उन्होंने कहा कि नालंदा की जनता ने मुझे आठवीं बार विधानसभा भेजकर जो भरोसा जताया है, मैं उसके लिए सदा कृतज्ञ रहूंगा। उन्होंने कहा कि

बजाय ईवीएम पर सवाल उठाना जनता के जनादेश का अपमान है। उन्होंने कहा कि यदि ईवीएम में ही गड़बड़ी होती, तो महागठबंधन मात्र 35 सीटों पर कैसे सिमट जाता? जनता जिसे जिताना चाहती है, वही जीतता है। उन्होंने अपील की कि लोकतंत्र में जनता के फैसले का सम्मान किया जाना चाहिए।

उन्होंने आगे कहा कि नालंदा की जनता के दुख-सुख में वे हमेशा साथ रहे हैं और आगे भी रहेंगे। विकास की गति तेज हो, इसके लिए वे निरंतर प्रयास करते रहेंगे। उन्होंने कहा— “जनता ने विश्वास किया है, इसलिए मेरा दायित्व और भी बढ़ गया है। मैं नालंदा के विकास को नई दिशा देने के लिए प्रतिबद्ध हूँ।”

समारोह में बड़ी संख्या में जनप्रतिनिधियों की उपस्थिति रही, जिनमें संख्या में ग्रामीणों ने मंत्री



जनता ने इस बार काम और विकास के आधार पर मतदान किया है, न कि केवल भाषण और वादों पर। यही कारण है कि बिहार में काम करने वालों को जनादेश मिला और जनता ने गैरजिम्मेदार राजनीति को नकार दिया। कार्यक्रम को नालंदा के सांसद कौशलेंद्र कुमार और एमएलसी रीना यादव ने भी संबोधित किया। मंच पर समाजसेवी अरविंद कुमार सिन्हा ने मंत्री का फूल-माला और गुलदस्ता देकर स्वागत किया। समारोह के दौरान मंत्री ने पपरनौसा पंचायत में 1 करोड़ 14 लाख रुपये की लागत से निर्मित पंचायत सरकार भवन का विधिवत उद्घाटन किया। इस भवन के निर्माण से पंचायत स्तर पर प्रशासनिक कार्यों में पारदर्शिता एवं सुविधा बढ़ने की उम्मीद जताई गई। अपने संबोधन में श्रवण कुमार ने महागठबंधन पर तीखा प्रहार किया। उन्होंने कहा कि चुनाव परिणाम आने के बाद हार स्वीकार करने की

का स्वागत किया और विकास की नई उम्मीदें जताई।

इस मौके पर पंचायत के मुखिया पप्पू कुमार के अलावा जदयू नेता राजू यादव ,तन्त्रू सिंह ,रजनीश कुमार सिंह, दिनेश सिंह ,मथुरापुर के डॉ रमाकांत कुमार, राजू सिंह ,बबलू कुमार ,जदयू नेता नवीन कुमार निश्छल ,चिन्टू कुमार ,डॉक्टर सुनील दत्त जनार्दन प्रसाद ,समाजसेवी अरविंद कुमार सिन्हा ,दिनेश सिंह ,संवेदक प्रेम कुमार, दयानंद सिंह, नवीन सिंह ,वरिष्ठ नेता राजेंद्र प्रसाद, धनंजय कुमार रिक्की कुमार ,मन्त्रू कुमार ,राजेश उर्फ शेखर मुखिया संजय कुमार ,बबलू मुखिया ,नरसराय प्रमुख मौजूद रहे।

पपरनौसा में आयोजित यह कार्यक्रम न केवल स्वागत समारोह बल्कि विकास के प्रति नई उम्मीदों का प्रतीक बन गया, जिसमें ग्रामीणों ने मंत्री श्रवण कुमार के प्रति अपना भरोसा दोहराया।





# SAI BODHIT PVT. LTD.


बिहारशरीफ की नई पहचान  
**SHRIEJAN HEIGHTS** में अपना आशियाना।

## SHRIEJAN ● HEIGHTS

कल्पना एक सुंदर-समृद्ध भारत की।

LIFESTYLE OF THE WORLD  
COMES TO BIHARSHARIF

चोरा बगीचा से केवल 2 मिनट की दूरी पर .....




"BOOKINGS ARE NOW OPEN!"

**BOOK 3BHK PREMIUM FLAT**

Project Registration Number  
BRERAP192001011025250432E00

**₹ 4251/\*SQ.FT.**

**60%  
Free Area**



COMFORT, LUXURY  
WELLNESS

### Amenities

- Swimming Pool
- Vastu Compliant Design
- Kids' Play Area
- Volleyball / Badminton Court
- Cricket net pitch
- Landscape & Roof Top Garden
- Temple in Premises
- Highly Secured Society (24x7 security & cctv surveillance)
- 100% Power Backup
- Ample Parking Space & Visitor Car Parking Facility
- EV Reserved Car Parking

### Site/Office -

सृजन कोल्ड स्टोरेज,  
नालंदा टीचर ट्रेनिंग कॉलेज के सामने,  
राजगीर रोड, बिहारशरीफ (4-लेन राष्ट्रीय राजमार्ग-82)

### Contact Us -

1800 5728 177 (TOLL FREE NUMBER)  
9031605004, 7280027960  
60018 06049, 96615 74892

**Contact us today to book your site visit!**



## ABIR – THE LITTLE CHAMP

AI & Skill-Based Career Focused Education

Pre-Play to Class 8<sup>th</sup>

Complete Education Under One Roof — School • Competitive Coaching • Hostel

**1 साल की फीस दो, अगला साल बिल्कुल FREE!**

(Books + Uniform + Transport FREE — सिर्फ पहले 100 बच्चों के लिए)

पिछले साल सीटें 14 दिनों में फुल हो गई थीं — इस बार मौका मत खोइए!

**अब बच्चों को बाहर भेजने की ज़रूरत नहीं!**  
सबसे अच्छी पढ़ाई + प्रतियोगी तैयारी अब आपके ही शहर में!

- 100% Result-Focused तैयारी • Daily Tests • Expert Teachers
- AI-Smart Learning • Smart Classes • Safe Hostel
- Discipline • Career Guidance • Transport Free
- पढ़ाई + Competition Coaching = सफलता एक ही जगह
- English + Smart Classes

### Courses & Competitive Wing

Navodaya

Netarhat

Sainik School

Simultala

Olympiad

NTSE

JEE-NEET Foundation

UPSC/BPSC Basics



**माँ-बाप की सबसे बड़ी चिंता — पढ़ाई और सुरक्षा, हम संभालेंगे!**  
आप सिर्फ सपनों को पूरा होते देखिए!

• **Locations:** Patna | Bihar Shariff | Chandī | Hilsa

• **Contact:** 9142332144 | 9084671203 | 92791252555

Website: thelittlechampschool.com | Email: thelittlechampschool@gmail.com

• आज ही एडमिशन कराएँ — सीटें बहुत सीमित हैं!

## अल्लामा इकबाल कॉलेज में फीस विवाद पर छात्रों का हंगामा, पुलिस ने कराया शांत



रंजीत कुमार

बिहारशरीफ (अपना नालन्दा)। अल्लामा इकबाल कॉलेज में रविवार को फीस बढ़ोतरी के विरोध में छात्र-छात्राओं ने जमकर विवाद किया और कॉलेज प्रशासन के खिलाफ कई घंटों तक प्रदर्शन किया। छात्रों ने आरोप लगाया कि कॉलेज प्रशासन नामांकन और परीक्षा शुल्क के नाम पर निर्धारित राशि से अधिक वसूली कर रहा है। करीब पाँच से छह घंटे तक चले इस प्रदर्शन के कारण कॉलेज परिसर में अफरातफरी की स्थिति बन गई। हालात बिगड़ते देख कॉलेज प्रशासन ने पुलिस को बुलाया, जिसके बाद बिहार थाना पुलिस ने छात्रों को समझा-बुझाकर स्थिति शांत कराई।

प्रदर्शन कर रहे छात्रों—आशिया सिद्दीकी, सानिया परवीन, फरहत नाज, मो. अरमान आलम, नाजिया, शाहिस्ता परवीन, कौशल कुमार, कुमार गौतम, सुमित, गोलू और जूली परवीन—ने आरोप लगाया कि पाठलिपुत्र

विश्वविद्यालय ने नामांकन शुल्क 2900 रुपये तय किया है, लेकिन कॉलेज प्रशासन उनसे 3300 रुपये वसूल रहा है। वहीं 600 रुपये निर्धारित परीक्षा शुल्क की जगह 1600 रुपये वसूलने का भी आरोप लगाया गया। छात्रों ने इसे अवैध वसूली बताते हुए तत्काल शुल्क कम करने की मांग की। दूसरी ओर, कॉलेज के प्राचार्य मो. हबीबुर्रहमान ने आरोपों को खारिज करते हुए कहा कि यह एक अल्पसंख्यक संस्थान है और विकास के लिए उन्हें किसी भी प्रकार का सरकारी फंड नहीं मिलता। उन्होंने बताया कि विश्वविद्यालय द्वारा नामित कंपनी जेनेसिस सिस्टम द्वारा नॉमिनल फीस लेने का प्रावधान है, लेकिन राशि स्पष्ट नहीं है। उन्होंने कहा कि अन्य संस्थानों में 1000 से 1600 रुपये लिए जा रहे हैं, जबकि कॉलेज ने इसे 1200 रुपये निर्धारित किया है। प्राचार्य ने आश्वासन दिया कि वे इस मुद्दे पर कंपनी से चर्चा कर छात्रों को जल्द निर्णय से अवगत कराएंगे।

## इस्लामपुर में अक्षर आंचल के तहत बुनियादी साक्षरता परीक्षा संपन्न



मोहम्मद जियाउद्दीन

इस्लामपुर (अपना नालन्दा)। इस्लामपुर प्रखंड में महादलित, दलित, अल्पसंख्यक और अतिपिछड़ा वर्गों की महिलाओं के लिए अक्षर आंचल योजना के तहत रविवार को बुनियादी साक्षरता परीक्षा का आयोजन किया गया। परीक्षा प्रखंड के विभिन्न संकुल संसाधन केंद्रों पर आयोजित की गई, जिसमें कुल 2940 महिला परीक्षार्थियों ने भाग लिया। परीक्षा कन्या प्राथमिक विद्यालय कोचरा (360), मध्य विद्यालय सहावनपुर सुढी (240), मध्य विद्यालय परसुराय (360), मध्य विद्यालय जयतीपुर (300), मध्य विद्यालय चंधारी (240), उच्च माध्यमिक मध्य विद्यालय पत्ती बिगहा (120), मध्य विद्यालय खुदागंज (900) और आदर्श मध्यविद्यालय इस्लामपुर (420) सहित आठ

केंद्रों पर आयोजित की गई। सभी केंद्रों पर महिलाओं की उपस्थिति उत्साहजनक रही। टोला सेवकों ने अपने-अपने तालीमी मरकज से 15 से 45 वर्ष आयु वर्ग की महिलाओं को परीक्षा केंद्र तक पहुंचाया और पूरी प्रक्रिया में सहयोग किया। परीक्षा शांतिपूर्ण और व्यवस्थित वातावरण में संपन्न हुई। आदर्श मध्य विद्यालय इस्लामपुर केंद्र पर नूर प्रवीण, ममता कुमारी, मोहम्मद अकबर आजम, मोहम्मद अलाउद्दीन, सुनीता कुमारी और हजरत जहां निरीक्षक के रूप में तैनात थे। सभी ने परीक्षा संचालन को सुचारू रखने में महत्वपूर्ण भूमिका निभाई। अक्षर आंचल योजना का उद्देश्य महिलाओं को साक्षर बनाकर समाज में उनकी सहभागिता बढ़ाना है। परीक्षा के बाद योग्य महिलाओं को साक्षरता प्रमाणपत्र प्रदान किया जाएगा।



**नवोदय चैरिटेबल  
आई हॉस्पिटल**

पता :- परेल नगर, नाला रोड, जीवन ज्योति हॉस्पिटल से 5 मकान उत्तर, बिहार शरीफ (नालन्दा)

**एडवान्स फेको एण्ड लेजर सेन्टर**

**आयुष्मान कार्ड द्वारा निःशुल्क आँखों का  
ऑपरेशन के लिए सम्पर्क करें।**

**Mob.: 9771537283, 0611 2457052**



## रेड क्रॉस सोसाइटी नालन्दा द्वारा साप्ताहिक स्वास्थ्य जांच शिविर आयोजित



संजय कुमार बिहारशरीफ (अपना नालन्दा)। भारतीय रेड क्रॉस सोसाइटी, जिला शाखा नालन्दा द्वारा रविवार को श्रम कल्याण केंद्र मैदान स्थित विस्तारित भवन में साप्ताहिक स्वास्थ्य जांच शिविर का आयोजन किया गया। इस शिविर का उद्देश्य निसहाय एवं जरूरतमंद लोगों को निःशुल्क स्वास्थ्य सेवाएँ उपलब्ध कराना है। बड़ी संख्या में पहुंचे लाभार्थियों ने रेड क्रॉस के इस पहल की सराहना की और इसे अत्यंत मददगार बताया। शिविर में कुल 155 लोगों की विभिन्न विशेषज्ञ चिकित्सकों द्वारा जांच की गई। शिशु रोग विशेषज्ञ डॉ. श्याम बिहारी ने 40, नेत्र रोग विशेषज्ञ डॉ. अभिनव कुमार सिंह ने 45, फिजिशियन डॉ. इंद्रजीत कुमार, डॉ. अखिलेश कुमार और डॉ. उमेश कुमार सिंह ने संयुक्त रूप से 55 रोगियों की जांच की। दंत रोग विशेषज्ञ डॉ. उदय देव रंजन ने 20, फिजियोथैरेपिस्ट डॉ. मोहम्मद शहजाद

आलम ने 15 तथा होम्योपैथिक चिकित्सक डॉ. गौतम कुमार ने 20 मरीजों की जांच की। साथ ही 16 लोगों की मधुमेह जांच भी की गई। शिविर में ऑडियोलॉजिस्ट डॉ. प्रदीप कुमार सिंह भी मौजूद रहे। चिकित्सकों ने रोगियों को आवश्यक परामर्श एवं उपचार संबंधी मार्गदर्शन प्रदान किया। शिविर के सफल संचालन में रेड क्रॉस के सचिव राजेश कुमार, कोषाध्यक्ष अरविंद पंडित, आजीवन सदस्य प्रमोद पंडित, नागेंद्र कुमार, बृज बिहारी प्रसाद, प्रो. स्वधर्म कुमार, साधु शरण प्रसाद, राकेश कुमार पंकज, शंभू कश्यप, डॉ. एस. एम. मुजफ्फर जमाल, एनएम मुस्कान कुमारी, अरुण कुमार एवं संजय कुमार ने महत्वपूर्ण भूमिका निभाई। यह स्वास्थ्य शिविर प्रत्येक रविवार को आयोजित किया जाएगा, ताकि अधिक से अधिक लोग निःशुल्क चिकित्सा सुविधा का लाभ उठा सकें।

## एसडीपीओ संजय जायसवाल ने मासिक अपराध गोष्ठी में दिए महत्वपूर्ण निर्देश



हरनौत (अपना नालन्दा)। एसडीपीओ-2 संजय कुमार जायसवाल की अध्यक्षता में रविवार को तेलमर स्थित एसडीपीओ कार्यालय में थानाध्यक्षों के साथ मासिक अपराध गोष्ठी आयोजित की गई। बैठक में क्षेत्र के सभी थाना-प्रभारी उपस्थित रहे। गोष्ठी की शुरुआत में एसडीपीओ ने पदाधिकारियों को बिहार विस चुनाव-2025 को सफल एवं शांतिपूर्ण रूप से संपन्न कराने के लिए बधाई दी। उन्होंने कहा कि चुनाव संचालन में पुलिस टीम की कड़ी मेहनत, बेहतर समन्वय और सतर्कता की महत्वपूर्ण भूमिका रही है। बैठक के दौरान एसडीपीओ ने विगत माह में दर्ज विभिन्न कांडों की विस्तृत समीक्षा की। उन्होंने प्रत्येक थाना क्षेत्र में लंबित मामलों, उनकी प्रगति तथा अनुसंधान में तेजी लाने की आवश्यकता वाले बिंदुओं पर अधिकारियों से रिपोर्ट ली। एसडीपीओ ने

निर्देश दिया कि ई-साक्ष्य ऐप—जो एनआईसी द्वारा विकसित डिजिटल साक्ष्य रिकॉर्डिंग प्रणाली है—को सभी थानाध्यक्ष एवं आईओ अपने मोबाइल में अनिवार्य रूप से अपलोड करें तथा प्रत्येक केस से संबंधित घटनास्थल की फोटो, वीडियो और बयान ऐप में दर्ज करें। इसके अतिरिक्त उन्होंने एनआईसी मेल को प्रतिदिन चेक करने, सात वर्ष या उससे अधिक पुराने मामलों में अनिवार्य रूप से एफएसएल की उपस्थिति सुनिश्चित करने, प्रत्येक आईओ द्वारा प्रति माह कम से कम चार मामलों का डिस्पोजल करने तथा रनिंग रजिस्टर की ऑनलाइन कॉपी तैयार रखने का निर्देश दिया। उन्होंने सभी पुलिस अधिकारियों को ऑनलाइन/कंप्यूटरीकृत केस डायरी लिखने, मालखाना अभिलेखों को डिजिटल रूप में सुरक्षित रखने, थाना परिसर की साफ-सफाई पर विशेष ध्यान देने और सॉफ्ट पुलिसिंग को प्राथमिकता देने का भी निर्देश दिया।

Reg.- 480784  
SINCE 1983

NO BRANCH

**ओम टेलर्स**  
MEN'S WEAR

Specialist  
Gents Suiting Shirting  
& Suit, Sherwani

www.omtailors.in  
omtailorsbihar@gmail.com

**9835487066**

मगड़ा कॉमर्शियल कॉम्प्लेक्स, एम.जी. रोड, बिहार शरीफ (नालन्दा)

Japani Fusing Machine

पता- डेज हार्ड्स, डी.आर.सी.सी मेन गेट,  
NOBEL हॉस्पिटल, राणाविगहा,  
आदर्श बाईपास थाना के पीछे,  
सिपाह मोड़, बिहार शरीफ  
(नालन्दा)  
9279193287

**डेज फिजियोथेरेपी**  
एण्ड  
**रिहैबिलिटेशन सेन्टर**

घूटनों के दर्द, कमर दर्द, गर्दन दर्द, एवं  
मांसपेशियों के दर्द से तुरंत राहत पाएँ।

पारंपरिक फिजियोथेरेपी मशीन से अलग  
घूटनों का दर्द, कमर दर्द, गर्दन दर्द, टेंडिनाइटिस,  
मांसपेशियों का दर्द का इलाज अब अत्याधुनिक  
**Tecar Therapy** द्वारा कराएँ।  
**बिहार शरीफ का एकमात्र अत्याधुनिक  
एवं उच्च गुणवत्ता वाली फिजियोथेरेपी केन्द्र**  
बिहार में पहली बार लकवा (पैरालाइसिस) के लिए आवासीय  
(IPD)/OPD फिजियोथेरेपी की सुविधा राहत दर पर उपलब्ध।

\* PHYSIO- OCCUPATIONAL THERAPY  
\* SPEECH THERAPY  
\* SPECIAL EDUCATOR, SOCIAL WORKER  
\* PROSTHETIC & ORTHOTIC PROFESSIONAL

सेवा - सम्मान - समर्पण

We Work Together



An ISO 9001 : 2015  
Certified School

Aff. No. : 330810  
School No. : 65808

Run & Managed By : Daffodil Educational & Welfare Trust

# DAFFODIL PUBLIC SCHOOL

Affiliated  
to CBSE  
(New Delhi)

**ADMISSION  
OPEN FOR  
NEW SESSION**

Nur.  
to  
XII

06112-295052, 358719 8271881878, 9341020929, 7367882350

Shri Satisthan, Mangalasthan Road, South of  
Bharat Gas Godown, Bihar Sharif, Nalanda

6202747592 Prop.- Bhushan Mahto

# CHACHA BHATIJA

## Cafe & Dhaba

Best Food

LUPTI CHOKHA  
लुप्टी चोखा

Add:- Ashanagar Bypass 17 No- Road, Near- TATA Showroom, Bihar Sharif (Nalanda) - 803118

## इंटरनेशनल विज्ञान महोत्सव 2025 में नवाचार प्रदर्शित करने राजगीर केंद्रीय विद्यालय की टीम हुई खाना



राजगीर (अपना नालंदा)। राजगीर स्थित पीएम श्री केंद्रीय विद्यालय की टीम 'इंडिया इंटरनेशनल साइंस फेस्टिवल-2025' में भाग लेने के लिए रविवार को खाना हुई। भारत सरकार के विज्ञान एवं प्रौद्योगिकी मंत्रालय द्वारा चंडीगढ़ और पंचकुला (हरियाणा) में 6 से 9 दिसंबर तक आयोजित इस महोत्सव में विद्यालय के कक्षा 9 के प्रतिभाशाली छात्र प्रिंस कुमार का चयन राष्ट्रीय स्तर पर दो-स्तरीय मूल्यांकन प्रक्रिया के बाद हुआ है। प्रिंस के साथ उनके सहयोगी ज्ञानदीप (कक्षा 9) और कामिल रज़ा (कक्षा 11) भी शामिल हुए हैं। टीम का नेतृत्व विद्यालय के जीव विज्ञान शिक्षक एवं मेंटर राजेन्द्र प्रसाद कर रहे हैं। मेंटर के अनुसार प्रिंस का नवाचारी प्रोजेक्ट प्रधानमंत्री नरेंद्र मोदी की परिकल्पना 'विज्ञान-सम्मत विकसित और आत्मनिर्भर भारत-2047' को साकार करने की दिशा में एक महत्वपूर्ण कदम है।

स्मार्ट सिटी और डिजिटल गवर्नेंस' थीम पर आधारित यह प्रोजेक्ट भविष्य में स्मार्ट तकनीक के माध्यम से कचरा प्रबंधन को अधिक प्रभावी बनाने के समाधान प्रस्तुत करता है। इसका उद्देश्य शहरों व गांवों को स्वच्छ रखते हुए आत्मनिर्भरता को बढ़ावा देना है। टीम को खाना करते हुए विद्यालय के प्राचार्य विवेक किशोर ने विद्यार्थियों का उत्साहवर्धन किया और कहा कि विद्यालय के छात्रों में अपार प्रतिभा मौजूद है, जिसे सही मार्गदर्शन से निखारा जा सकता है। उन्होंने विज्ञान विभाग तथा विशेष रूप से मेंटर राजेन्द्र प्रसाद के प्रयासों की सराहना की। प्राचार्य ने आशा व्यक्त की कि महोत्सव में प्राप्त अनुभव को लौटकर विद्यालय के अन्य छात्रों के साथ साझा किया जाएगा, जिससे अधिक विद्यार्थी प्रेरित होकर नवाचारी परियोजनाओं पर कार्य कर सकें। मौके पर अरुण कुमार, एस.के. तांती, सुरखाब फारुकी और रवि कुमार उपस्थित थे।

## बॉस फ़िल्म प्रोडक्शन ने घोषित की नई थ्रिलर फ़िल्म न्यायालय द डार्क रिवेंज



बिहारशरीफ (अपना नालंदा)। बॉस फ़िल्म प्रोडक्शन ने अपनी नई फीचर फ़िल्म "न्यायालय: द डार्क रिवेंज" की आधिकारिक घोषणा कर दी है। क्राइम, लव और सस्पेंस पर आधारित यह हाई-इंटेंसिटी थ्रिलर दर्शकों को एक अनोखा सिनेमाई अनुभव देने का दावा करती है। फ़िल्म में अभिनेता अविनाश कुमार कनोजे मुख्य भूमिका निभाएंगे, जबकि कहानी और पटकथा भी उन्होंने ही लिखी है। फ़िल्म का निर्माण नितिन भोस कर रहे हैं और निर्देशन की जिम्मेदारी राजन प्रियदर्शी संभालेंगे। फ़िल्म टीम के अनुसार यह प्रोजेक्ट दमदार कहानी, नए दृष्टिकोण और प्रभावशाली प्रस्तुति के कारण विशेष साबित होने वाला है। स्टारकास्ट में बॉलीवुड के अनुभवी

कलाकार सुप्रिया पाठक, यशपाल शर्मा और राजेश शर्मा शामिल हैं, जिनके जुड़ने से कहानी को और गहराई मिलने की उम्मीद है। फ़िल्म प्रेम, अपराध और प्रतिशोध की जटिल दुनिया को पर्दे पर उतारेगी, जहां लगातार बढ़ता सस्पेंस दर्शकों को अंत तक बांधे रखेगा। निर्देशक राजन प्रियदर्शी ने बताया कि यह कहानी सिर्फ मनोरंजन नहीं, बल्कि न्याय, मानवीय भावनाओं और भीतर छिपे अंधेरों को उजागर करती है। वहीं निर्माता नितिन भोस ने कहा कि पहली ही बार कहानी सुनते ही इसके प्रभावशाली होने का एहसास हो गया था। "न्यायालय: द डार्क रिवेंज" की शूटिंग अप्रैल 2026 से शुरू होगी। घोषणा के बाद फ़िल्म जगत में इसे लेकर उत्सुकता बढ़ गई है और यह थ्रिलर सिनेमाप्रेमियों के लिए खास आकर्षण बनती नजर आ रही है।





## Disciple Convent School

Estd 2023

# SCHOOL ADMISSION OPEN 2026

नामांकन प्रारंभ है

Play to VIII





### Why Choose Us? (सरकार द्वारा मान्यता प्राप्त संस्थान)

- अनुभवी एवं योग्य शिक्षक
- कमजोर बच्चों के लिए अतिरिक्त कक्षाएं
- Computer की व्यवस्था
- TRANSPORT की सुविधा
- School में अलग - अलग क्लब की सुविधा

**Educational and Recreational Facilities**

- Modern classrooms and tech integration
- Art room, music rooms, and library access
- CCTV and WiFi enabled Campus

**ENROLL  
TODAY**

**Director**

**Sunny Kumar**  
B.tech(CS),SSB

**7979055154** **Bich Bazar Silao**

## परिवहन मंत्री ने राजगीर बस स्टैंड निरीक्षण कर दिए सुधार के निर्देश



राजेश कुमार गौतम नालंदा (अपना नालंदा)। बिहार के परिवहन मंत्री श्रवण कुमार ने रविवार को राजगीर बस स्टैंड का निरीक्षण किया और यहां चल रहे निर्माण एवं विकास कार्यों की विस्तार से समीक्षा की। निरीक्षण के दौरान उन्होंने बाउंड्री वाल निर्माण, साफ-सफाई की स्थिति तथा अन्य अधूरे कार्यों का जायजा लिया। मंत्री ने संबंधित अधिकारियों को आवश्यक सुधार कार्य तुरंत तेज करने का निर्देश दिया।

मंत्री श्रवण कुमार ने कहा कि राजगीर अंतरराष्ट्रीय पर्यटन केंद्र होने के कारण यहां प्रतिदिन बड़ी संख्या में देश-विदेश से पर्यटक आते हैं। ऐसे में बस स्टैंड को आधुनिक मानकों के अनुरूप विकसित करना आवश्यक है, ताकि यात्रियों को

सुरक्षित, स्वच्छ और सुविधाजनक वातावरण मिल सके। उन्होंने स्पष्ट निर्देश दिया कि परिसर की गंदगी तुरंत साफ कर नियमित सफाई व्यवस्था सुनिश्चित की जाए।

उन्होंने यह भी कहा कि राजगीर बस स्टैंड को जल्द ही आधुनिक सुविधाओं से लैस किया जाएगा, जिसमें पार्किंग एरिया, प्रतीक्षालय, पेयजल, शौचालय और यात्री सूचना केंद्र जैसी सुविधाएँ शामिल होंगी। वर्तमान में बस स्टैंड बिहार राज्य पथ परिवहन निगम (BSRTC) के अधीन है, जहां से निजी बसों का भी संचालन होता है। विकास कार्यों के कारण स्टैंड परिसर में कई जगह निर्माण कार्य प्रगति पर है।

मंत्री ने आश्वासन दिया कि सभी निर्माण कार्य निर्धारित समय सीमा में पूरे किए जाएंगे, जिसके बाद राजगीर को एक आकर्षक और अत्याधुनिक बस स्टैंड की सौगात मिलेगी।

## नालंदा में बुनियादी साक्षरता परीक्षा सम्पन्न, 3922 परीक्षार्थी हुए शामिल



अखिलेंद्र कुमार बिहारशरीफ(अपना नालंदा)। रविवार को नालंदा जिले में बुनियादी साक्षरता परीक्षा का आयोजन शांतिपूर्ण माहौल में संपन्न हुआ। बिहारशरीफ प्रखंड में कुल 3922 परीक्षार्थियों ने परीक्षा दी। इनमें महादलित वर्ग से 896, दलित वर्ग से 411 तथा अल्पसंख्यक समुदाय से सर्वाधिक 2615 महिलाएं शामिल हुईं। कुल 4080 पंजीकृत परीक्षार्थियों में से 158 महिला परीक्षार्थी परीक्षा में उपस्थित नहीं हो सकीं।

परीक्षा संचालन के लिए बिहारशरीफ प्रखंड में कुल 17 परीक्षा केंद्र बनाए गए थे। पूरे प्रखंड में परीक्षा व्यवस्था सुचारू और व्यवस्थित रही। प्रखंड की केआरपी सुरजना कुमारी ने बताया कि नवसाक्षर परीक्षा पूरी तरह शांतिपूर्ण और बेहतर वातावरण में

आयोजित की गई। इस परीक्षा में 15 से 45 वर्ष आयु वर्ग की महिलाओं ने भाग लिया।

महिलाओं को साक्षर बनाने के उद्देश्य से सरकार द्वारा चलाए जा रहे कार्यक्रम के तहत शिक्षा सेवक और तालीमी मरकज के माध्यम से नियमित रूप से केंद्रों पर महिलाओं को साक्षर बनाया जाता है। छह माह के शिक्षण कार्य पूरा होने के बाद परीक्षा ली जाती है, जिसके उपरांत योग्य महिलाओं को साक्षरता प्रमाणपत्र प्रदान किया जाता है।

परीक्षा केंद्रों पर शिक्षा सेवक शाहिना कैश, मोहम्मद आज़ाद आलम, होमा प्रवीण, रिज़वाना खातून, यास्मीन परवीन, एवं टोला सेवक सत्यदेव कुमार बेसरा, आरती कुमारी, भोली मांझी, सरस्वती कुमारी सहित अन्य सहयोगी उपस्थित रहे और अपनी भूमिका निभाई।



# अपना नालन्दा

अपना शहर, अपना खबर

## नालन्दा का नंबर 1 अखबार





### अपना नालन्दा में विज्ञापन देकर अपने व्यवसाय को दे नई पहचान

# नालन्दा की जनता की आवाज

अपने क्षेत्र की खबर भेजने  
ओर विज्ञापन देने के लिए संपर्क करें।

**9031468165**  
**9608311251**



## सफाई कर्मियों की हड़ताल चौथे दिन, राजगीर में कचरे से बिगड़े हालात



राजेश कुमार गौतम

नालंदा (अपना नालंदा)। राजगीर नगर परिषद क्षेत्र में सफाई कर्मचारियों की हड़ताल चौथे दिन भी जारी रही, जिससे शहर की सफाई व्यवस्था पूरी तरह चरमरा गई है। लगातार चार दिनों से सफाई कार्य बाधित रहने के कारण कई वार्डों में कचरे के ढेर लग गए हैं और बदबू तथा गंदगी से लोगों का चलना-फिरना तक मुश्किल हो गया है। शहरवासियों का कहना है कि नगर परिषद प्रशासन की उदासीनता के कारण हालात “नगर से नरक” जैसी स्थिति में बदलते जा रहे हैं।

हड़ताल का नेतृत्व कर्मचारी संघ के अध्यक्ष बादल कुमार कर रहे हैं। उन्होंने बताया कि अब तक न तो कोई जनप्रतिनिधि और न ही नगर परिषद का कोई अधिकारी हड़ताली कर्मियों से बात करने आया है। उन्होंने प्रशासन के रवैये को “तानाशाहीपूर्ण” बताते हुए आरोप लगाया कि गरीब सफाई कर्मियों की समस्याओं को सुना ही नहीं जा रहा है। इस वजह से कर्मचारियों में भारी नाराजगी है और सभी ने साफ कहा है कि मांगें पूरी होने तक आंदोलन जारी रहेगा।

हड़ताल का मुख्य मुद्दा हटाए गए सफाई कर्मियों और सुपरवाइजर्स की बहाली है। हड़ताल स्थल पर बड़ी संख्या में प्रभावित कर्मचारी उपस्थित रहे, जिनमें राजू कुमार, संजीत कुमार, राजा बाबू, रंजन कुमार, सनी कुमार, शिव शंकर यादव, विपिन कुमार, अभिमेश कुमार, संजय कुमार, छोटेलाल,

अमित कुमार, राँकी कुमार, अंजनी कुमारी, प्रीति कुमारी, सोनी कुमारी, पूनम कुमारी, दीपू कुमार, पंकज कुमार, अनीता राजवंशी, रंजीत कुमार, रिशु कुमार, विक्की कुमार और आनंद कुमार शामिल थे। इन सभी की मांग है कि तत्काल प्रभाव से बहाली की जाए, अन्यथा हड़ताल समाप्त नहीं होगी।

हड़ताली कर्मियों ने नगर परिषद प्रशासन और ठेकेदारों पर मनमानी का भी आरोप लगाया। कर्मचारियों ने अपनी मांगों को स्पष्ट करते हुए कहा कि सभी सफाई कर्मियों को सेफ्टी किट उपलब्ध कराई जाए, एनजीओ के तहत कार्यरत सभी कर्मियों को ड्रेस व पहचान पत्र दिया जाए, हटाए गए सभी अष्टम श्रेणी कर्मियों की बहाली की जाए और राजगीर नगर परिषद में कार्यरत सफाई कर्मियों को बोर्ड के माध्यम से नियमित रूप से रखा जाए। साथ ही समय पर मानदेय और भुगतान सुनिश्चित किए जाने की भी मांग की गई। शहरवासियों का कहना है कि समस्या गंभीर होती जा रही है। कूड़े के ढेरों से मच्छरों की संख्या बढ़ गई है और गंदगी से संक्रमण फैलने का खतरा भी बढ़ रहा है। कई मोहल्लों में लोगों को घरों से निकलने में भी परेशानी हो रही है। इसके बावजूद प्रशासन की ओर से अब तक कोई ठोस कदम नहीं उठाया गया है।

हड़ताली कर्मियों ने चेतावनी दी है कि जब तक सभी मांगों पर सकारात्मक निर्णय नहीं लिया जाता, तब तक आंदोलन जारी रहेगा। उधर, नगर परिषद प्रशासन की चुप्पी से लोग हैरान हैं और शहर की बिगड़ती स्थिति को देखते हुए तत्काल समाधान की मांग जोर पकड़ रही है।

## गोनावां गांव में फंदे से मिली महिला, भाई ने पति-ससुर पर किया केस दर्ज

हरनौत (अपना नालंदा)। स्थानीय थाना क्षेत्र के गोनावां गांव में शनिवार की शाम एक कमरे से महिला का शव फंदे पर लटका मिला। मृतका की पहचान गांव निवासी मनीष कुमार की 27 वर्षीय पत्नी खुशबू कुमारी के रूप में हुई है। घटना की सूचना मिलने पर पुलिस मौके पर पहुंची और मामले की जांच शुरू की। थानाध्यक्ष मुकेश कुमार वर्मा ने बताया कि मृतका के भाई हिमांशु कुमार के आवेदन पर प्राथमिकी दर्ज कर ली गई है। दर्ज एफआईआर में मृतका के पति मनीष कुमार

और ससुर रत्न कुमार को नामजद अभियुक्त बनाया गया है। मृतका का मायका हिलसा थाना क्षेत्र के हिरा बिगहा गांव में है। पुलिस ने बताया कि मामले से जुड़े सभी पहलुओं की जांच की जा रही है और आगे की कार्रवाई प्रक्रिया में है। शव को पोस्टमार्टम के लिए भेज दिया गया है। पुलिस अधिकारियों ने कहा कि रिपोर्ट आने के बाद घटना के कारणों पर और स्पष्टता मिलेगी। मामले ने गांव में तनाव का माहौल पैदा कर दिया है, जबकि मृतका के परिजन न्याय की मांग कर रहे हैं।

## कल्याण बिगहा पुलिस ने सागरपर गांव से दो एनबीडब्ल्यू वारंटी पकड़े

हरनौत (अपना नालंदा)। कल्याण बिगहा थाना पुलिस ने दो एनबीडब्ल्यू (गिरफ्तारी वारंट) के आरोपी वारंटियों को गिरफ्तार कर न्यायिक हिरासत में भेज दिया है। थानाध्यक्ष राजकुमार चौधरी ने रविवार को बताया कि दोनों आरोपियों को सागरपर गांव से गिरफ्तार किया गया। गिरफ्तार व्यक्तियों की पहचान युगल यादव

के पुत्र सुहावन यादव और उनके पुत्र वीरमणीयादव के रूप में की गई है। पुलिस ने बताया कि दोनों के खिलाफ न्यायालय द्वारा गैर-जमानती वारंट जारी किया गया था, जिसके आधार पर छापेमारी कर उन्हें गिरफ्तार किया गया।

पुलिस ने आगे की प्रक्रिया पूरी करते हुए दोनों को न्यायिक अभिरक्षा में भेज दिया है।

## नगरनौसा में पत्रकार संघ की बैठक, संगठन की मजबूती और पत्रकारों की एकता पर जोर



नगरनौसा (अपना नालंदा)। नगरनौसा में रविवार को अनुमंडल पत्रकार संघ हिलसा की बैठक आयोजित की गई। बैठक की अध्यक्षता संघ के अध्यक्ष रजनीकांत कुमार उर्फ पप्पू कुमार ने की, जबकि संचालन संतोष कुमार पार्थ ने किया। बैठक का मुख्य केंद्र बिंदु स्थानीय पत्रकारों की समस्याएं, सच्ची एवं सार्थक पत्रकारिता को बढ़ावा देना, संगठन की मजबूती तथा आपसी एकता बनाए रखना रहा।

बैठक में मुख्य संरक्षक चंद्रमणि पांडे ने कहा कि पत्रकारों के बीच एकजुटता, भाईचारा और परस्पर सहयोग बेहद आवश्यक है। उन्होंने कहा कि प्रखंड से जिला स्तर तक सभी पत्रकार शिक्षित और अनुभवी हैं, ऐसे में किसी भी तरह का मतभेद संवाद और समन्वय से दूर किया जा सकता है। उन्होंने जोर देकर कहा कि संविधान और सुप्रीम कोर्ट द्वारा पत्रकारों को जो अधिकार दिए गए हैं, उनकी रक्षा तभी संभव है जब पत्रकार एकजुट रहें। बदलते समय में पत्रकारों के समक्ष चुनौतियाँ बढ़ी हैं, इसलिए संगठन को और मजबूत करने की आवश्यकता है। उन्होंने कहा कि यदि पत्रकार संगठित हों, तो सरकार भी उनकी समस्याओं पर गंभीरता से विचार करेगी। मुख्यमंत्री से अपेक्षा है कि वे पत्रकारों के हित में सकारात्मक पहल करें। जिलाध्यक्ष कमलकिशोर प्रसाद ने कहा कि पत्रकारिता आज प्रतिस्पर्धा और चुनौतियों के दौर से गुजर रही है, ऐसे में साथ मिलकर काम करना ही पत्रकारों की सुरक्षा और अधिकारों की रक्षा का मजबूत माध्यम है। उन्होंने कहा कि संगठन एक ऐसी शक्ति है जो हर पत्रकार की आवाज़ बनकर खड़ा होता है। बैठक में उपस्थित सदस्यों ने जनसरोकार

आधारित पत्रकारिता पर बल दिया। सदस्यों ने कहा कि खबरें यदि आम जनता की समस्याओं से जुड़ी हों तो पत्रकारिता का स्तर और महत्व दोनों बढ़ते हैं। साथ ही आपसी विश्वास, संवाद और सामूहिक निर्णय की भावना से संगठन मजबूत होता है। बैठक में यह निर्णय लिया गया कि हर तीन महीने में नियमित बैठक आयोजित कर कार्य समीक्षा और मुद्दों पर चर्चा की जाएगी। बैठक में पत्रकारिता के गिरते स्तर, योजनाओं का लाभ पत्रकारों तक न पहुंचने, तथा संगठन के विस्तार पर भी चर्चा हुई। फतुहां से आए पत्रकार रामशंकर तिवारी ने फतुहां, दनियावां और खुशरूपुर प्रखंड के पत्रकारों को संगठन से जोड़ने पर जोर दिया। अन्य सदस्यों—उपेंद्र प्रसाद, मुरलीधर प्रसाद, सचिव रवि ज्योति, पवन कुमार, अनुज कुमार, सत्येंद्र कुमार, निरंजन कुमार, मुकेश मानस, जितेंद्र कुमार, अमर वर्मा, कौशलमणि सिंह, अजीत कुमार केसरी, सुधीर कुमार सिंह, सुभम कुमार, पिकी कुमारी—ने भी अपनी बात रखी।

पत्रकार की समस्या को लेकर एसपी से मिलेगा डेलिगेशन

बैठक में यह निर्णय लिया गया कि सोमवार को पत्रकार संतोष कुमार से जुड़े मामले को लेकर एसपी शैलजा से मुलाकात की जाएगी। संतोष कुमार के खिलाफ अनुमंडलीय अस्पताल के एक डॉक्टर द्वारा प्राथमिकी दर्ज कराई गई थी। इस मामले के समाधान हेतु जिला अध्यक्ष कमल किशोर प्रसाद, अनुमंडल अध्यक्ष रजनीकांत कुमार, उपेंद्र कुमार, मोहम्मद जियाउद्दीन, अजीत कुमार केसरी, जितेंद्र कुमार और पवन कुमार को डेलिगेशन में शामिल किया गया है।

## धमकी भरे ईमेल से आयुध निर्माणी अलर्ट, सुरक्षा एजेंसियां जांच में जुटीं

राजगीर (अपना नालंदा)। तमिलनाडु से आयुध निर्माणी, नालंदा को भेजे गए कथित ‘दहशत फैलाने की साजिश’ तथा धमकी भरे ईमेल ने सुरक्षा एजेंसियों को उच्च सतर्कता पर ला दिया है। ईमेल में कुछ संगठनों के नाम लेते हुए आयुध फैक्ट्री और कार्यालय परिसर में सात शक्तिशाली आरडीएक्स बम लगाने और विस्फोट करने का दावा किया गया था। डीएसपी सुनील कुमार सिंह ने पुष्टि करते हुए बताया कि ईमेल में प्रयुक्त भाषा भड़काऊ और अत्यंत गंभीर है। मामले की जांच केंद्रीय व राज्य स्तर की एजेंसियों, रक्ष मंत्रालय तथा जिला प्रशासन द्वारा संयुक्त रूप से की जा रही है। साइबर सेल को विस्तृत तकनीकी जांच का दायित्व सौंपा गया है। धमकी संदेश में पाकिस्तान आईएसआई और तमिलनाडु डीएमके का उल्लेख किया गया है तथा चेन्नई के एक धार्मिक स्थल से जुड़े विवाद का जिक्र कर साम्प्रदायिक भावना भड़काने का प्रयास

किया गया है। पुलिस ने प्रारंभिक जांच में इसे ‘दहशत फैलाने की साजिश’ तथा ‘साम्प्रदायिक तनाव बढ़ाने का प्रयास’ माना है। इससे पहले भी आयुध निर्माणी प्रबंधन को इसी तरह की धमकी मिल चुकी है। सूत्रों के अनुसार ईमेल प्राप्त होने के बाद फैक्ट्री परिसर की सुरक्षा बढ़ा दी गई है। सीआईएसएफ ने व्यापक तलाशी अभियान चलाया, हालांकि अब तक किसी भी तरह के विस्फोटक या संदिग्ध वस्तु मिलने की पुष्टि नहीं हुई है। अधिकारियों ने कहा कि कर्मियों और जनमानस की सुरक्षा सर्वोच्च प्राथमिकता है तथा अफवाहों पर रोक लगाने के लिए अतिरिक्त सतर्कता बरती जा रही है।

नालंदा पुलिस ने पूरे प्रकरण को साइबर सेल, इंटेलिजेंस विंग और राष्ट्रीय सुरक्षा एजेंसियों के साथ साझा किया है। विशेषज्ञों के अनुसार ऐसे संदेश प्रायः सामाजिक सौहार्द बिगाड़ने के उद्देश्य से भेजे जाते हैं।



## हिमालय अध्ययन यात्रा में पर्यावरण विशेषज्ञों का संरक्षण पर जोर, हर्षिल में कार्यक्रम सम्पन्न



राजगीर (अपना नालंदा)। दिल्ली से छह दिसंबर को प्रारंभ हुई तीन दिवसीय हिमालय अध्ययन यात्रा ऋषिकेश और देहरादून होते हुए शनिवार को उत्तरकाशी पहुंची। उत्तरकाशी में विश्राम के बाद प्रतिनिधिमंडल रविवार सुबह हर्षिल के लिए रवाना हुआ। यात्रा का उद्देश्य हिमालयी पारिस्थितिकी की वर्तमान स्थिति, बढ़ते पर्यावरणीय संकट और मानवजनित हस्तक्षेपों के खतरों को समझना है। ऋषिकेश से ही पर्यावरणविद हेमंत ध्यानी, जो हिमालय संरक्षण अभियान के प्रमुख कार्यकर्ताओं में शामिल हैं, दल के साथ जुड़े। ध्यानी ने प्रतिभागियों को पर्वतीय क्षेत्रों में हो रहे पर्यावरणीय असंतुलन, विकास परियोजनाओं के दुष्प्रभाव और संवेदनशील क्षेत्रों पर बढ़ते दबाव के बारे में विस्तार से जानकारी दी। यात्रा में देशभर से आए सौ से अधिक प्रतिभागियों—पर्यावरण कार्यकर्ता, शिक्षाविद, पत्रकार, शोधार्थी और स्थानीय निवासी—ने भाग लिया और हिमालय संरक्षण पर जनजागरूकता बढ़ाने की आवश्यकता

पर बल दिया।

हर्षिल में आयोजित मुख्य कार्यक्रम में पूर्व केंद्रीय मंत्री तथा भाजपा के मार्गदर्शक मंडल के सदस्य डॉ. मुरली मनोहर जोशी ने ऑनलाइन संबोधन दिया। उन्होंने कहा कि खड़ा हिमालय साहस और धैर्य की प्रेरणा देता है, परंतु अत्यधिक छेड़छाड़ विनाश का संकेत है। उन्होंने चेताया कि विकास आवश्यक है, पर ऐसा विकास नहीं जो हिमालय को क्षति पहुंचाए।

पूर्व केंद्रीय वन एवं पर्यावरण मंत्री अश्विनी कुमार चौबे ने भी केदार घाटी त्रासदी का उल्लेख करते हुए प्रकृति संरक्षण की अनिवार्यता पर जोर दिया। आरएसएस के वरिष्ठ अधिकारी डॉ. कृष्ण गोपाल ने कहा कि पर्यावरण सुरक्षा ही राष्ट्र सुरक्षा का आधार है।

हर्षिल में देवदार रक्षा सूत्र बंधन और देवदार पूजन कार्यक्रम भी आयोजित हुआ, जिसमें पर्यावरण कार्यकर्ताओं ने देवदार वृक्षों की रक्षा और हिमालय संरक्षण का संकल्प लिया।

## शायर नवनीत व स्नेहा के स्वागत समारोह में हुआ यादगार कवि सम्मेलन



बिहारशरीफ (अपना नालंदा)। छोटी पहाड़ी स्थित मिलन मंडप सभागार में रविवार देर रात शायर नवनीत कृष्ण और स्नेहा के शादी स्वागत समारोह के अवसर पर भव्य कवि सम्मेलन का आयोजन किया गया। कार्यक्रम की अध्यक्षता शंखनाद के अध्यक्ष एवं साहित्यकार डॉ. लक्ष्मीकांत सिंह ने की। समारोह की शुरुआत अतिथि कवियों के स्वागत, अंगवस्त्र और पुष्प-गुच्छ भेंट कर तथा नवदंपति को शुभकामनाएँ देते हुए हुई। काव्य-संध्या में साहित्यकारों और कवियों ने प्रेम, जीवन, समाज और मानवीय संवेदनाओं से जुड़ी रचनाएँ सुनाकर माहौल को खुशनुमा बना दिया। हर प्रस्तुति पर श्रोताओं ने तालियों की गड़गड़ाहट से कवियों का उत्साहवर्धन किया। शंखनाद साहित्यिक मंडली के महासचिव राकेश बिहारी शर्मा ने कहा कि समारोह में साहित्य की अद्भुत छटा देखने को

मिली। मंच की सुंदर सजावट और प्रतिष्ठित साहित्यकारों की उपस्थिति ने कार्यक्रम को और भव्य बना दिया। बिहार सरकार के आप्त सचिव एवं साहित्यकार सुबोध कुमार सिंह ने कहा कि यह समारोह केवल सामाजिक आयोजन नहीं, बल्कि साहित्य और संस्कृति का संगम प्रतीत हुआ। कवियों की रचनाएँ, शायरों की ग़ज़लें और वक्ताओं के प्रेरक विचार देर रात तक श्रोताओं को बांधे रहे। कार्यक्रम के अंत में साहित्यकारों, मित्रों और परिजनों ने नवविवाहित दंपति को शुभकामनाएँ देते हुए स्मृति-चित्र लिए। आयोजन का संचालन शंखनाद के मीडिया प्रभारी नवनीत कृष्ण ने किया तथा धन्यवाद ज्ञापन संगीत सम्राट रामसागर राम ने किया। समारोह में कई प्रतिष्ठित साहित्यकार, कवि और शायर मौजूद रहे, जिन्होंने कार्यक्रम की गरिमा को और बढ़ाया।

## कतरीसराय में दो केंद्रों पर शांतिपूर्ण माहौल में नव साक्षरता परीक्षा सम्पन्न



आर संतोष भारती

कतरीसराय (अपना नालंदा)। रविवार को प्रखंड क्षेत्र के दो परीक्षा केंद्रों पर महादलित, दलित एवं अल्पसंख्यक अतिपिछड़ा वर्ग की महिलाओं के लिए नव साक्षरता परीक्षा शांतिपूर्ण माहौल में आयोजित की गई। अक्षर आंचल योजना अंतर्गत संचालित साक्षरता केंद्रों पर पठन-पाठन करने वाली महिलाओं की बुनियादी साक्षरता का मूल्यांकन करने के उद्देश्य से यह परीक्षा कराई गई।

यह परीक्षा मध्य विद्यालय मैरा एवं आदर्श मध्य विद्यालय बादी में आयोजित हुई। दोनों केंद्रों पर कुल 240 नव साक्षर महिलाओं के नामांकन थे, जिनमें से 181 महिलाओं ने उत्साहपूर्वक परीक्षा में भाग लिया। वहीं 59 महिलाएँ किसी कारणवश उपस्थित नहीं हो सकीं। परीक्षा केंद्रों पर व्यवस्था पूरी तरह सुचारू रही और अभ्यर्थियों में साक्षरता के प्रति जागरूकता और आत्मविश्वास साफ

झलक रहा था। परीक्षा संचालन में स्थानीय प्रशासन, शिक्षा विभाग तथा संबंधित पदाधिकारियों का महत्वपूर्ण सहयोग रहा। मौके पर केआरपी चंचला एवं अन्य अधिकारियों ने केंद्रों का निरीक्षण कर व्यवस्थाओं का जायजा लिया। उन्होंने बताया कि नव साक्षरता परीक्षा महिलाओं में आत्मनिर्भरता बढ़ाने, शिक्षा के प्रति रुचि जगाने और सामाजिक स्तर पर सशक्तिकरण को बढ़ावा देने का एक प्रभावी माध्यम है। अधिकारियों ने यह भी कहा कि अक्षर आंचल योजना के तहत अधिक से अधिक महिलाओं को साक्षर बनाकर उन्हें मुख्यधारा से जोड़ने का लक्ष्य है, जिसके लिए ऐसे प्रयास आगे भी जारी रहेंगे। परीक्षा सफलतापूर्वक एवं शांतिपूर्ण वातावरण में संपन्न होने पर स्थानीय ग्रामीणों और अभ्यर्थियों ने संतोष व्यक्त किया।

## तेज आवाज में डीजे बजाने पर पुलिस की सख्त कार्रवाई, उपकरण जब्त



राजगीर (अपना नालंदा)। शहर के कृष्णापुरी मोहल्ला स्थित एक प्रीतिभोज समारोह में बीती रात तेज आवाज में डीजे बजाए जाने के मामले में पुलिस ने सख्त कार्रवाई की है। स्थानीय लोगों की शिकायत पर पुलिस टीम मौके पर पहुंची और ध्वनि प्रदूषण नियमों के उल्लंघन को गंभीर मानते हुए डीजे सेट को जब्त कर लिया। साथ ही कार्यक्रम के आयोजक और डीजे संचालक के खिलाफ प्राथमिकी दर्ज की गई है। थानाध्यक्ष रमन कुमार ने बताया कि कृष्णापुरी मोहल्ला निवासी मनीष कुमार, पिता विजय कुमार के घर प्रीतिभोज का आयोजन किया गया था। समारोह में देर रात तक अत्यधिक तेज आवाज में डीजे बजाए जाने से आसपास के लोग परेशान थे। शिकायत की पुष्टि होने पर पुलिस ने स्थल पर पहुंचकर तुरंत डीजे बंद

कराया और उपकरणों को जब्त कर लिया। थानाध्यक्ष ने कहा कि ध्वनि प्रदूषण अधिनियम के तहत निर्धारित ध्वनि सीमा और समय का पालन करना अनिवार्य है, लेकिन आयोजकों द्वारा नियमों की स्पष्ट अनदेखी की गई। इसी आधार पर डीजे संचालक अनीता डेकोरेशन तथा आयोजक विजय कुमार के विरुद्ध मामला दर्ज कर कार्रवाई शुरू कर दी गई है। उन्होंने यह भी स्पष्ट किया कि शांति व्यवस्था भंग करने, देर रात तेज आवाज में संगीत बजाने तथा सरकारी नियमों की अवहेलना करने वालों के खिलाफ आगे भी इसी तरह की कड़ी कार्रवाई होगी। पुलिस ने आमजन से अपील की है कि किसी भी कार्यक्रम में निर्धारित समय-सीमा और ध्वनि स्तर के नियमों का पालन करें, ताकि क्षेत्र में शांति, अनुशासन और सौहार्द बना रहे।



## पटना पुस्तक मेला में दुनिया का सबसे महंगा ग्रंथ 'मैं' प्रदर्शित



सुजीत कुमार

पटना (अपना नालंदा)। पटना पुस्तक मेला में सोमवार को दुनिया के सबसे महंगे ग्रंथ 'मैं' की भव्य प्रदर्शनी का शुभारंभ किया गया। गांधी मैदान स्थित पुस्तक मेले में ग्रंथ उदय होते ही इसे देखने के लिए बड़ी संख्या में लोगों की भीड़ उमड़ पड़ी। बताया जाता है कि इस ग्रंथ का मूल्य लगभग 15 करोड़ रुपये है, जिसे लेकर दर्शकों में विशेष उत्साह देखा गया। कार्यक्रम की शुरुआत ग्रंथ के आवरण हटाने के साथ हुई, जिसके तुरंत बाद शंखनाद किया गया। इसके बाद ग्रंथ के रचनाकार रत्नेश्वर ने इसमें शामिल कुछ पंक्तियाँ पढ़कर सुनाईं। उन्होंने बताया कि 7 सितंबर 2006 के रत्न मुहूर्त में उन्हें आध्यात्मिक जागरण का अनुभव हुआ, जिसके साथ ही उनका 'त्रिनेत्र' जागृत हो गया। यह अवस्था लगभग तीन घंटे

चौबीस मिनट तक रही, जिसमें उन्होंने अपने अनुभव अनुसार ब्रह्मांड की उत्पत्ति और ज्ञान की परम अवस्था का दर्शन किया। इसके पश्चात वे 21 दिनों तक स्थितप्रज्ञ अवस्था में रहे। रत्नेश्वर के अनुसार 'मैं' ग्रंथ ज्ञान की परम स्थिति का आविष्कार है, जो यह स्पष्ट करता है कि किसी मनुष्य को ज्ञान प्राप्त होने की वास्तविक अवस्था क्या होती है। उन्होंने कहा कि यह ग्रंथ मानने की नहीं, जानने की यात्रा पर प्रेरित करने वाला है। कार्यक्रम में रत्नेश्वर की पत्नी ने उन्हें ग्रंथ सौंपा, जिसे उन्होंने क्रमशः अमित झा, जूही यादव, पुण्य पुष्कर और वीणा अमृत को प्रदान किया। कार्यक्रम का संयोजन मोनी त्रिपाठी और जयप्रकाश ने किया, जबकि संचालन उत्कर्ष आनंद ने किया।

## शंकर शर्मा ने हरेंद्र यादव को प्रदेश महासचिव नियुक्त कर प्रकोष्ठ विस्तारित किया



सुजीत कुमार

पटना (अपना नालंदा)। रविवार को लोजपा- (रामविलास) के पिछड़ा/अतिपिछड़ा प्रकोष्ठ के प्रदेश अध्यक्ष शंकर शर्मा ने अपने प्रकोष्ठ का विस्तार करते हुए हरेंद्र प्रसाद यादव को प्रदेश महासचिव नियुक्त किया। श्री यादव को बिहार भर में संगठन विस्तार की जिम्मेदारी सौंपी गई है, साथ ही वे विशेष रूप से अरवल और पटना पश्चिम क्षेत्र के संगठन प्रभारी भी रहेंगे। पार्टी नेतृत्व का मानना है कि इनके जुड़ने से प्रकोष्ठ की संगठनात्मक क्षमता और मजबूती में वृद्धि होगी।

हरेंद्र प्रसाद यादव की नियुक्ति पर पार्टी के राष्ट्रीय महासचिव डॉ. सत्यानंद शर्मा, युवा लोजपा-(रा) के राष्ट्रीय महासचिव, प्रदेश उपाध्यक्ष विष्णु पासवान, मुख्य प्रवक्ता राजेश भट्ट, प्रदेश मीडिया प्रभारी कुंदन कुमार,

कार्यालय प्रभारी ओम प्रकाश भारती, शिवम सिंह, रवि कुमार और गौरव कुमार ने प्रसन्नता व्यक्त की। उन्होंने कहा कि यादव के संगठनात्मक अनुभव और सक्रियता से प्रकोष्ठ को नई दिशा और ऊर्जा मिलेगी। पार्टी नेताओं ने उम्मीद जताई कि यादव की नियुक्ति से न केवल संगठन विस्तार की गति बढ़ेगी, बल्कि स्थानीय स्तर पर कार्यकर्ताओं से समन्वय भी और बेहतर होगा। उनके नेतृत्व में अरवल और पटना पश्चिम में संगठन को मजबूत करने की रणनीति तैयार की जाएगी। इस नियुक्ति की जानकारी पार्टी के प्रदेश मीडिया प्रभारी कुंदन कुमार ने दी। उन्होंने कहा कि पार्टी संगठन निरंतर विस्तार और सशक्तिकरण की दिशा में काम कर रही है, जिसमें यह निर्णय एक महत्वपूर्ण कदम है।

## पटना पुस्तक मेले में पीएलएफ का ग्रैंड मुशायरा-कवि सम्मेलन शानदार रहा



सुजीत कुमार

पटना (अपना नालंदा)। गांधी मैदान स्थित पटना पुस्तक मेले के व्यास मंच पर रविवार की शाम पटना लिटरेरी फेस्टिवल (पीएलएफ) द्वारा आयोजित ग्रैंड मुशायरा एवं कवि सम्मेलन ने लोगों का दिल जीत लिया। पुस्तक मेले में पहली बार मुशायरा के आयोजन को लेकर दर्शकों में खासा उत्साह देखा गया। लगभग 500 युवा दर्शक मौजूद थे, जिन्होंने शायरी और कविताओं का खूब आनंद लिया। मंच संचालन सलमान सईद ने किया जबकि जिज्ञासा ने भी मंच से संवाद स्थापित किया। इस साहित्यिक संध्या में सज्जाद इंग्लैंड, प्रेरणा प्रताप, डॉ. तिथ्या श्री, संस्कृति श्री, सावन शुक्ला और पवन आगरी जैसे लोकप्रिय शायरों एवं कवियों ने अपनी प्रस्तुतियों से माहौल को खुशनुमा बना दिया। दर्शक शैरो-शायरी और कविताओं से आह्लादित होते रहे। मुख्य अतिथि श्री नरेंद्र कुमार झा ने पीएलएफ के आयोजन की

प्रशंसा करते हुए कहा कि संस्था पिछले 8 वर्षों से कला, संस्कृति और भाषा को बढ़ावा देने के लिए उल्लेखनीय कार्य कर रही है। उन्होंने पीएलएफ के संस्थापक एवं सचिव खुर्शीद अहमद को बधाई देते हुए ऐसे कार्यक्रम आगे भी आयोजित करने के लिए प्रोत्साहित किया। अतिथियों का स्वागत करते हुए खुर्शीद अहमद ने बताया कि पटना पुस्तक मेले में 10 साल बाद मुशायरा का आयोजन हुआ है। उन्होंने कहा कि मेले से उनका 35 वर्षों का जुड़ाव रहा है और यह हमेशा से बिहार की साहित्यिक विरासत का खूबसूरत पर्व रहा है। पीएलएफ ने हाल ही में जयपुर और दिल्ली में महफिल-3 और महफिल-4 का आयोजन किया है। अगले कार्यक्रम मुम्बई, कोलकाता और पटना में प्रस्तावित हैं। पुस्तक मेले में इस आयोजन के पार्टनर कौमी तंजीम, बिग एफएम, सीआरडी और सिटी पोस्ट मीडिया रहे।

## पद्मश्री प्रो जगदीश प्रसाद सिंह की जयंती पर साहित्य सम्मेलन में श्रद्धांजलि



सुजीत कुमार

पटना (अपना नालंदा)। बिहार हिन्दी साहित्य सम्मेलन में रविवार को पद्मश्री प्रोफेसर जगदीश प्रसाद सिंह की जयंती समारोह श्रद्धा और सम्मान के साथ मनाया गया। विद्वानों ने कहा कि प्रो सिंह ने अपने साहित्य से समाज को प्रकाश दिया और नब्बे वर्ष की आयु में भी लेखनी को नहीं छोड़ा। वे साहित्य साधना के अद्वितीय तपस्वी रहे। समारोह का उद्घाटन बिहार विधान परिषद के सभापति डॉ. अवधेश नारायण सिंह ने किया। उन्होंने कहा कि जगदीश बाबू को स्मरण करना देव-दर्शन जैसा पुण्यदायी है। अध्यक्षता करते हुए सम्मेलन के अध्यक्ष डॉ. अनिल सुलभ ने कहा कि अंग्रेज़ी के प्राध्यापक होते हुए भी प्रो सिंह हिन्दी साहित्य के महान सेवक थे। अगले वर्ष से सम्मेलन उनकी स्मृति में शोध-धर्मी युवा साहित्यकार को 25 हजार रुपये का स्मृति-सम्मान प्रदान करेगा।

प्रो सिंह के पुत्र एवं बिहार के विकास आयुक्त मिहिर कुमार सिंह ने बताया कि उन्होंने अंग्रेज़ी और हिन्दी दोनों में विपुल साहित्य रचा—नौ अंग्रेज़ी उपन्यास, एक दर्जन से अधिक हिन्दी उपन्यास, कई नाटक और दो सौ से अधिक कहानियाँ। उन्हें पद्मश्री सहित कई सम्मान प्राप्त हुए। मुख्य अतिथि मगध विश्वविद्यालय के कुलपति प्रो शशि प्रताप शाही ने घोषणा की कि विश्वविद्यालय प्रो सिंह के नाम पर एक 'चेयर' स्थापित करेगा। पटना विश्वविद्यालय की कुलपति तथा उनकी पुत्री डॉ. नमिता सिंह ने कहा कि उनके जीवन की सभी उपलब्धियाँ पिता से मिली प्रेरणा का परिणाम हैं। समारोह में प्रो राम प्रवेश सिंह, सुशांत कुमार और डॉ. अर्चना कुमारी ने उनके साहित्य पर व्याख्यान प्रस्तुत किए। अनेक साहित्यकारों व प्रबुद्धजनों की उपस्थिति में कार्यक्रम सम्पन्न हुआ।